


செப்டம்பர் - 22

## தமிழ்நாடு செய்திகள்

### இந்திரா பார்த்தசாரதி சாகித்திய அகாடமி



- ❖ சாகித்திய அகாடமி தனது உயரிய கௌரவ தோழமைத் திட்டத்திற்கு வேண்டி 25 வருட இடைவெளிக்குப் பிறகு இந்திரா பார்த்தசாரதி என்ற ஒரு தமிழ் எழுத்தாளரைத் தேர்வு செய்துள்ளது.
- ❖ இவர் பொதுவாக இ.பா. என்று அழைக்கப்படுகிறார்.
- ❖ ஜெயகாந்தன் (62 வயது) 1996 ஆம் ஆண்டில் அகாடமியின் இந்த தோழமைத் திட்டத்தில் இணைந்த இளம் வயது நபர் ஆவார்.
- ❖ இவருக்கு முன்பாக தமிழ் எழுத்துத் துறையிலிருந்து இருவர் மட்டுமே தேர்வாகினர்.
- ❖ அவர்கள் ராஜாஜி (அ) இராஜகோபாலாச்சாரி (1969) மற்றும் T.P. மீனாட்சிசுந்தரம் (1975) ஆகியோர் ஆவர்.
- ❖ V. ராகவன் (1979) மற்றும் K.R. ஸ்ரீனிவாச ஐயங்கார் (1985) ஆகிய இரு தமிழர்களும் தோழமைத் திட்டத்தில் சேர்க்கப்பட்டாலும் சமஸ்கிருதம் மற்றும் இந்திய ஆங்கில மொழிப் படைப்புகளுக்கு வேண்டி அவர்கள் ஆற்றியப் பங்களிப்பிற்காகவே அது வழங்கப் பட்டது.
- ❖ இந்திரா பார்த்தசாரதி 16 நாவல்கள், 10 நாடகங்கள் மற்றும் 6 சிறுகதைத் தொகுப்புகள் உட்பட 40க்கும் மேற்பட்ட புத்தகங்களை எழுதியுள்ளார்.
- ❖ இவரது அரசியல் கருப்பொருள் குறித்தப் படைப்புகளுக்காக வேண்டி இவர் பெரிதும் குறிப்பிடப்படுகிறார்.
- ❖ அவர் ராமானுஜர் நாடகத்தை தனது மகத்தான படைப்பாகக் கருதுகிறார்.
- ❖ 1968 ஆம் ஆண்டு 42 ஏழை விவசாயிகள் கொல்லப்பட்ட கீழவண்மணிப் படு


கொலையின் பின்னணி பற்றி எழுதப் பட்ட குருதிப்புனல் என்ற அவரது படைப்பானது 1977 ஆம் ஆண்டில் அவருக்கு சாகித்திய அகாடமி விருதினைப் பெற்று தந்தது.

- ❖ பாரதிய பாஷா பரிஷத் விருது மற்றும் சரஸ்வதி சம்மான் உள்ளிட்ட பல மதிப்பு மிக்க விருதுகளை இவர் பெற்றுள்ளார்.
- ❖ சாகித்திய மற்றும் சங்கீத நாடக அகாடமி விருதுகளைப் பெற்ற ஒரே தமிழ் எழுத்தாளர் இவராவார்.

## தேசியச் செய்திகள்

### 2.50 கோடி கோவிட்-19 தடுப்பூசிகள் வழங்கீடு

- ❖ பிரதமர் மோடி அவர்களின் 71வது பிறந்தநாளான 2021 ஆம் ஆண்டு செப்டம்பர் 17 அன்று இந்தியாவில் 2.50 கோடிக்கும் மேலான தடுப்பூசிகள் வழங்கப்பட்டன.
- ❖ 26.9 லட்சம் தடுப்பூசிகளை வழங்கி கர்நாடக மாநிலம் முதலிடத்தில் உள்ளது.
- ❖ அதனைத் தொடர்ந்து பீகார், மத்தியப் பிரதேசம், உத்திரப் பிரதேசம் மற்றும் குஜராத் உள்ளிட்ட மாநிலங்கள் உள்ளன.



### கோர்டெலியா கடற்பயண நிறுவனம் – IRCTC

- ❖ இந்திய இரயில்வே சமையல் மற்றும் சுற்றுலாக் கழகமானது (Indian Railway Catering and Tourism Corporation – IRCTC) கோர்டெலியா கடற்பயண நிறுவனத்துடன் கைகோர்த்து அதனுடன் ஒரு ஒப்பந்தத்தை மேற்கொண்டுள்ளது.
- ❖ கோர்டெலியா கடற்பயண நிறுவனமானது M/s Waterways Leisure Tourism Pvt. Ltd என்ற ஒரு நிறுவனத்தினால் இயக்கப்படுகிறது.
- ❖ இது இந்தியாவின் முதல் சுதேச (உள்நாட்டுப் பயணம்) சொகுசுப் பயணத்தை ஊக்குவிப்பதற்கும் அதனைச் சந்தைப்படுத்துவதற்கும் வேண்டி ஆரம்பிக்கப் பட்டத ஆகும்.
- ❖ இது IRCTC கழகத்தின் சுற்றுலாச் சேவைகளின் கீழ் வழங்கப்படும் பொது மக்களுக்கான வியக்கத் தக்க மற்றும் மொரு ஆடம்பரமான பயணச் சேவை ஆகும்.
- ❖ இந்த ஆடம்பர பயணச் சேவையானது உள்நாட்டுப் பயணமாக பயணிகளை கோவா,

டையூ, கொச்சின், லட்சத்தீவு மற்றும் இலங்கை போன்ற மிகவும் பிரபலமான இந்திய மற்றும் சர்வதேச சுற்றுலாத் தளங்களுக்கு அழைத்துச் செல்லும்.



### SPIN திட்டம்

- ❖ காதி மற்றும் கிராமத் தொழில்துறை ஆணையமானது (KVIC - Khadi and Village Industries Commission) இந்தியாவின் செயல்திறனை வலுப்படுத்தும் திட்டம் (Strengthening the potential of India – SPIN) ஒன்றினைத் தொடங்கியுள்ளது.
- ❖ இது நலிவடைந்த குயவர்களுக்கு அவர்களுக்கான உரிமையை வழங்கும் விதமாக SFURTI எனும் திட்டத்தின் கீழ் வாரணாசியில் ஒரு மட்பாண்டத் தொழில் பகுதியினை அமைத்துள்ளது.
- ❖ SPIN திட்டமானது சிறப்பாக வடிவமைக்கப்பட்ட குயவர்களைத் தன்னிறைவுப் பெறச் செய்யும் ஒரு மானியமில்லாத திட்டமாகும்.
- ❖ இதில் பதிவு செய்யப்பட்ட குயவர்கள் பிரதான் மந்திரி சிசு முத்ரா யோஜனாவின் கீழ் வங்கிகளிலிருந்து நேரடியாக கடன் பெற இது உதவுகிறது.
- ❖ SPIN திட்டத்தின் கீழ், RBL வங்கியின் மூலமாக குயவர்களுக்கு நிதி உதவியையும் கைவினைக் கலைஞர்களுக்குப் பயிற்சி அளிப்பதையும் KVIC வழங்கி வருகிறது.
- ❖ இத்திட்டத்திற்கான செலவு என்பது அரசுக் கருவூலத்திலிருந்துப் பெறப்படாது.
- ❖ இந்தக் கடனைச் சுலபத் தவணையின் மூலமாக குயவர்களேத் தருப்பிச் செலுத்துவர்.

### Shining Sikh Youth of India புத்தகம்


- ❖ மத்தியப் பாதுகாப்புத் துறை அமைச்சர் ராஜ்நாத் சிங், "Shining Sikh Youth of India" என்ற புத்தகத்தினை புதுடெல்லியில் வெளியிட்டார்.
- ❖ சீக்கியர்களின் 9வது குருவான குரு தேக் பகதூர் அவருடைய 400வது பிறந்தநாளின் ஒரு பகுதியாக அவர் இப்புத்தகத்தினை வெளியிட்டார்.
- ❖ இந்தப் புத்தகத்தினைப் பாட்டியாலாவிலுள்ள பஞ்சாப் பல்கலைக் கழகத்தின் நிர்வாக அதிகாரியான டாக்டர் பிரபலுன் சிங் எழுதியுள்ளார்.
- ❖ இந்தப் புத்தகமானது இந்தியாவின் 100 சீக்கிய இளைஞர்களின் உத்வேகமிக்க ஊக்கமளிக்கும் வெற்றிக் கதைகளை உள்ளடக்கியதாகும்.



## மாநிலச் செய்திகள்

### மாநில மீன் - சிக்கிம்

- ❖ சிக்கிம் அரசானது உள்ளூரில் 'கட்லி' என அறியப்படும் 'கூப்பர் மஹ்சீர்' என்ற மீனை மாநில மீனாக அறிவித்துள்ளது.
- ❖ இந்த மீனின் அறிவியல் பெயர் நியோலிசோசிலஸ் ஹெக்ஸகோனோலெபிஸ் (Neolissochilus hexagonolepis) என்பதாகும்.
- ❖ கட்லி மீனின் முக்கியத்துவத்தை எடுத்துரைக்கவும், அதன் வளங்காப்பு நடவடிக்கைகளுக்கு முக்கியத்துவம் கொடுக்கவும் வேண்டி இந்த முடிவானது மேற்கொள்ளப்பட்டுள்ளது.
- ❖ இந்த மீன் சிக்கிம் மாநிலத்தில் அதிக சந்தை மதிப்பினைக் கொண்டது.
- ❖ இது அம்மாநில மக்களால் அதிகம் விரும்பப்படும் மீன் வகையாகும்.
- ❖ மேலும் அந்த மாநிலத்தின் நீர்த்தேக்கங்களில் மீன்பிடிப்பு நடவடிக்கைகளுக்கு அனுமதி வழங்கப்படும் எனவும் சிக்கிம் அரசு அறிவித்துள்ளது.
- ❖ அந்த நீர்த்தேக்கங்கள் வடக்கு சிக்கிமில் சுந்தாங், மேற்கு சிக்கிமில் லெஷெப் மற்றும் கிழக்கு சிக்கிமில் மக்சு மற்றும் ரோரத்தாங் ஆகிய இடங்களில் உள்ளன.



### ஹதே மிளகாய் மற்றும் நமேங்லாங் மாண்டரின் ஆரஞ்சு

- ❖ மணிப்பூர் மாநிலத்தின் புகழ்பெற்றத் தயாரிப்புகளான, தனித்துவமிக்கச் சுவைக்கு பெயர் பெற்ற உக்ரூல் மாவட்டத்தில் காணப்படுகின்ற ஹதே மிளகாய் மற்றும் தமேங்லாங் மாண்டரின் ஆரஞ்சு ஆகியவற்றிற்குப் புவிசார் குறியீடு வழங்கப் பட்டு உள்ளது.
- ❖ ஹதே மிளகாயானது ஒரு நல்ல எதிர் ஆக்சிகரணியாகச் செயல்படுவதோடு இது கால்சியம் மற்றும் வைட்டமின் சி போன்றவற்றையும் அதிகளவில் கொண்டுள்ளது.
- ❖ இது அமெரிக்க மசாலா வர்த்தகச் சங்கத்தின் மிக உயரிய வண்ண மதிப்பீட்டினைக் (164) கொண்டுள்ளது.
- ❖ இந்த மிளகாயிலிருந்துப் பிரித்தெடுக்கக் கூடிய நிறம் பொதுவாக ASTA சங்கத்தின் மதிப்பீடுகளைக் கொண்டு வெளியிடப்படுகிறது.
- ❖ தமேங்லாங் மாண்டரின் ஆரஞ்சு அதன் அளவில் மிகப் பெரியதாகும்.
- ❖ இது ஒரு தனித்துவமான இனிப்பு மற்றும் புளிப்புச் சுவையினைக் கொண்டது.
- ❖ இதில் அதிகளவு சாறு நிறைந்துள்ளதோடு (சுமார் 45%) இதில் அஸ்கார்பிக் அமிலம் (48.12 மில்லிகிராம்/100 மி.லி) அதிகளவில் நிறைந்துள்ளது.



### பஞ்சாப் மாநிலத்தின் புதிய முதல்வர்

- ❖ பஞ்சாப் மாநிலத்தின் புதிய முதல்வராக சரண்ஜித் சிங் சன்னி என்பவர் நியமிக்கப் பட்டுள்ளார்.
- ❖ பஞ்சாப் அரசின் தொழில்நுட்பக் கல்வி மற்றும் தொழில்துறைப் பயிற்சி அமைச்சர் தற்போது பஞ்சாப் மாநிலத்தின் புதிய முதல்வராக நியமிக்கப்பட்டுள்ளார்.
- ❖ கேப்டன் அமரிந்தர் சிங் பதவி விலகியதையடுத்து இவர் முதல்வராக நியமிக்கப் பட்டுள்ளார்.
- ❖ பஞ்சாப் மாநிலத்தின் முதல்வராக ஒரு பட்டியலினச் சாதியினர் சமூகத்தைச் சேர்ந்தவர் பொறுப்பேற்பது இதுவே முதல் முறையாகும்.



## விளையாட்டுச் செய்திகள்

**70வது கிராண்ட் மாஸ்டர் – R. ராஜா ரித்விக்**



- ❖ இந்தியாவைச் சேர்ந்த R. ராஜா ரித்விக் 2500 என்ற ELO தரவரிசையைக் கடந்ததை அடுத்து சதுரங்கப் போட்டியின் கிராண்ட் மாஸ்டராக உருவெடுத்துள்ளார்.
- ❖ 17 வயதான இவர் ஹங்கேரியின் புதாபெஸ்ட் எனுமிடத்தில் நடைபெற்ற வெசெர்கெப்சோ கிராண்ட் மாஸ்டர் செஸ் போட்டியில் கிராண்ட் மாஸ்டர் பட்டத்தை வென்றார்.
- ❖ இதன்மூலம் இவர் இந்தியாவின் 70வது கிராண்ட் மாஸ்டராக உருவெடுத்துள்ளார்.
- ❖ வாரங்கல்லைச் சேர்ந்த ரித்விக், N.V.S. ராமராஜு என்ற புகழ்பெற்ற ஒரு பயிற்சியாளரிடம் மேம்பட்ட பயிற்சியினைப் பெற்று வருகிறார்.

### மகளிருக்கான 1500 மீட்டர் ஓட்டப்பந்தயம் - தேசிய சாதனை

- ❖ பஞ்சாபைச் சேர்ந்த ஹர்மிலன் கௌர் பைன்ஸ் மகளிருக்கான 1500 மீட்டர் ஓட்டப் பந்தயத்தில் ஒரு புதிய தேசியச் சாதனையைப் படைத்துள்ளார்.
- ❖ தெலங்கானாவிலுள்ள ஹனம் கொண்டா எனுமிடத்தில் அமைந்த ஜவஹர்லால் நேரு அரங்கில் நடைபெற்ற 60வது தேசிய திறந்தவெளி தடகள சாம்பியன்சிப் போட்டியில் 4:05:39 என்ற மணிக் கணக்கில் ஓடி தங்கம் வென்றார்.
- ❖ இந்தச் சாதனையின் மூலம், பூசானில் 2002 ஆம் ஆண்டு மேற்கொள்ளப் பட்ட ஆசியப் போட்டிகளின் 1500 மீட்டர் ஓட்டப்பந்தயத்தில் 4:06:03 என்ற மணிக் கணக்கில் ஓடி சாதனை படைத்த சுனிதா ராணி என்பவரின் 19 ஆண்டுகாலச் சாதனையை இந்த 23 வயதுப் பெண்மணி முறியடித்துள்ளார்.



### ஆசிய ஸ்னூக்கர் சாம்பியன்சிப் 2021



- ❖ இந்திய நாட்டைச் சேர்ந்த பங்கஜ் அத்வானி அமீர் சர்கோஷ் என்பவரை வீழ்த்தி 2021 ஆம் ஆண்டு ஆசிய ஸ்னூக்கர் சாம்பியன்சிப் போட்டியில் வெற்றி பெற்றுள்ளார்.
- ❖ இவர் தொடர்ந்து 2வது முறையாக இப்போட்டியில் வெற்றி பெற்றுள்ளார்.
- ❖ 2019 ஆம் ஆண்டில் நடைபெற்ற கடைசி ஆசிய ஸ்னூக்கர் சாம்பியன்சிப் போட்டியின் வெற்றியாளரும் இவரே ஆவார்.
- ❖ 2019 ஆம் ஆண்டில் அனைத்து வகையான பில்லியர்ட்ஸ், ஸ்னூக்கர், 6 ரெட்ஸ் மற்றும்



10 ரெட்ஸ் போட்டிகளிலும் வெற்றி பெற்ற ஒரே வீரர் பங்கஜ் ஆவார்.

- ❖ இந்த சாம்பியன்சிப் பட்டத்தை வென்ற மற்ற இந்தியர்கள் யாசின் மெர்சண்ட் (1989, 2001), அலோக் குமார் (2004), ஆதித்யா மேத்தா (2012) ஆகியோர் ஆவர்.

